

## مکاتیب

(۱)

برادر محترم حافظ حسن مدین صاحب، مدیر ماہنامہ محدث لاہور  
السلام علیکم و رحمۃ اللہ۔ امید ہے مراجع گرامی تغیر ہوں گے۔

‘محدث’ کے مارچ ۲۰۰۷ء کے شمارے میں ”مسجد اقصیٰ صہیونیوں کے نزدے میں“ کے زیر عنوان آپ کا تفصیلی اور معلوماتی اداریہ پڑھنے کو ملا اور اس بات پر خوشگواری حیرت ہوئی کہ میں نے اشريعۃ کے ستمبر ۲۰۰۳ء اور اپریل ۲۰۰۴ء کے شماروں میں شائع ہونے والی اپنی تفصیلی تحریریوں میں شرعی زاویہ نگاہ سے اس معاملے کے جس بنیادی پہلوکی طرف اہل علم کی توجہ مبذول کرائی تھی، آپ کی تازہ تحریر میں اس کو تسلیم کرتے ہوئے مسجد اقصیٰ کے حوالے سے ایک ایسا موقف اختیار کیا گیا ہے جو امت مسلمہ کے مروجہ جذبائی، غیر اخلاقی اور غیر شرعی موقف سے بالکل مختلف ہے اور جس سے صورت حال کے واقعی تحریر یہ اور حکمت عملی کے بعض پہلووں سے قطع نظر، کوئی اصولی اختلاف غالباً نہیں کیا جاسکتا۔ میری پوری بحث کا حاصل یہی تھا کہ حضرت سلیمان علیہ السلام کے تغیر کردہ یہیکل سے، جسے قرآن مجید نے ”مسجد اقصیٰ“ کے نام سے یاد کیا ہے، بنی اسرائیل کے حق تولیت کواز روے شریعت منسون قرار دینے کا تصور اور اس کی بنیاد پر تقریباً ۱۵۰۰ افٹ لمبے اور ۱۰۰۰ افٹ چوڑے موجودہ احاطہ یہیکل (Temple Mount) کے پورے رقبے اور بالخصوص اس کے وسط میں موجود صخرہ بیت المقدس اور اس پر اموی خلیفہ عبد الملک بن مروان کے تغیر کردہ قبة الصخرہ، کو بلا شرکت غیرے مسلمانوں کی ملکیت قرار دینے کا دعویٰ شرعی و اخلاقی لحاظ سے درست نہیں، اس لیے مسلمانوں کو اپنا دعوے اتحقاق تاریخی و واقعی بنیاد پر اس احاطہ کی جزوی دیوار کے ساتھ تقام اس مسجد تک محدود رکھنا چاہیے جہاں سیدنا عمر بن الخطاب نے فتح بیت المقدس کے موقع پر نماز ادا کر کے اسے مسلمانوں کی عبادت کے لیے مخصوص کر دیا تھا۔ (یہ مسجد خود سیدنا عمرؓ نے تغیر نہیں فرمائی تھی، بلکہ بعد کے دور میں مسلمانوں کی تغیر کردہ ہے۔ ابتداء میں اسے ”مسجد عمر“ کا نام دیا گیا تھا، لیکن رفتہ رفتہ یہ ”مسجد اقصیٰ“ ہی کے نام سے معروف ہو گئی جو ظاہر ہے کہ قرآن مجید کی ذکر کردہ ”مسجد اقصیٰ“ یعنی حضرت سلیمان کی تغیر کردہ مسجد سے مختلف ایک اصطلاح ہے) آپ نے اپنی تحریر میں اس بنیادی لکنے کو تسلیم فرماتے ہوئے لکھا ہے:

”اس مسجد پر مسلمانوں کے استحقاق کی وجہ تاریخی طور پر یہ ہے کہ جب مسلمانوں نے اس مقام پر مسجد کو تغیر کیا تھا تو اس وقت یہ جگہ دیران تھی۔ حضرت عمرؓ نے خود بہاں سے کوڑا کر کٹ صاف کر کے اس مسجد کو تقام کیا تھا۔ خلیفراشد حضرت عمرؓ کے بارے میں یہ تصور بھی نہیں کیا جاسکتا کہ آپ جیسا عادل حکمران کی اور قوم کی عبادت گاہ پر اسلامی مرکز

تعمیر کر کے کسی دوسری قوم کا مذہبی حق غصب کریں گے۔” (محمدث، مارچ ۲۰۰۷ء، ص ۵)

”اگر یہود اس علاقے میں کوئی یہیک تعمیر کرنا بھی چاہتے ہیں جس سے ان کے مذہبی جذبات وابستہ ہیں تو اس کے لیے مسجد اقصیٰ کا انہدام کیوں ضروری ہے اور وہ عین اس مقام پر ہی کیوں تعمیر ہوتا ہے جہاں یہ مقدس عمارت موجود ہے؟ مسجد اقصیٰ کے احاطے میں شمال مغربی حصہ اور دیگر بہت سے حصے بالکل خالی ہیں، وہاں وہ قبلہ بھی ہے جس کے بارے میں اکثر مسلم علماء کا موقف یہ ہے کہ اس قبلہ کی کوئی شرعی فضیلت نہیں، حتیٰ کہ حضرت عمرؓ نے یہاں نماز پڑھنا بھی گوارا نہیں کیا تھا۔ یہ بھی یہود کے ہاں قبلہ کی حشیت اس کو حاصل رہی ہے کیونکہ انہوں نے خیما جماع کو اپناء قبلہ بنایا ہوا تھا جو قبلہ کے مقام سے اٹھایا گیا، چنانچہ قبلہ کو اس کا آخری مقام ہونے کے ناتھوں نے اسے ہی اپناء قبلہ قرار دے لیا۔ پھر کیا وجہ ہے کہ یہود قبلہ کوئی تصرف کرنے کی بجائے سارا زور مسجد اقصیٰ پر ہی صرف کر رہے ہیں؟“ (ص ۱۸)

ان اقتباسات کی روشنی میں میرے ناص فہم کے مطابق آپ کے موقف اور میرے نقطہ نظر میں نتیجے کے اعتبار سے کوئی خاص فرق نہیں ہے۔ البتہ اس کے ساتھ اپنی تحریر کے آخر میں آپ نے یہ بھی فرمایا ہے کہ:

”امت مسلمہ کے فرزند آج ۲۰۰۷ء برس گزرنے کے بعد بھی نہ صرف مطمئن و پرسکون ہیں بلکہ آہستہ آہستہ کوتا ہی اور مداہنت یوں اپنا اثر دکھار رہی ہے کہ مسلمانوں میں بعض ایسے کرم فرمائیں یہیدا ہو گئے ہیں جو مسجد اقصیٰ کو اسی طرح یہود کی تولیت میں دے دینے کے داعی ہیں جیسے مسلمانوں کے پاس ہیئت اللہ الحرام کی تولیت ہے۔“ (ص ۲۰)

اگر یہ اشارہ — جیسا کہ گمان غالب ہے — میری تحریروں کی طرف ہے تو میں، فی الواقع، آپ کی اس تعریض کا مدعی نہیں سمجھ سکا۔ اگر تو مسجد اقصیٰ سے آپ کی مراد حضرت سلیمان کا تعمیر کردہ یہیک ہے جس کا محل وقوع قبلہ الصخرہ کے قریب ہے تو اس پر تصرف اور تولیت کی اجازت بلکہ تغییب تو آپ خود بھی یہود کو دے رہے ہیں، اور اگر اس سے مراد حضرت عمرؓ کے مخصوص کردہ مقام پر تعمیر کی جانے والی مسجد یعنی موجودہ مسجد اقصیٰ ہے تو میری تحریر میں کہیں بھی اس کی تولیت یہود کے سپرد کر دینے کی بات نہیں کہی گئی، بلکہ الشریعہ کے اپریل / مئی ۲۰۰۷ء کے شمارے میں، میں نے اس بحث کا اختتام ہی اس نکتے پر کیا ہے کہ:

”مسلمانوں کو پوری دیانت داری کے ساتھ اپنے موجودہ موقف پر نظر ثانی کرتے ہوئے ان بے بنیاد مذہبی تصورات کو خیر با دکھنا ہو گا جو پوری عبادت گاہ سے یہود کے حق تولیت کی تیزیاتی اصلاح کی اہمیت و تقدس کے حوالے سے وضع کر لیے گئے ہیں اور سیدنا عمرؓ کے طرز عمل کی ایتائیں اپنے حق کو اس جگہ تک محدود مانا ہو گا جہاں روایات میں رسول اللہ صلی اللہ علیہ وسلم کے نماز پڑھنے کا مذکورہ ملتا ہے اور جسے سیدنا عمرؓ نے مسلمانوں کی عبادت کے لیے مخصوص فرمادیا تھا۔“ (ص ۲۷)

آپ کے مضامون میں اٹھائے جانے والے بعض قانونی نکات اور واقعی تفصیلات پر بحث و اختلاف کی گنجائش موجود ہے، لیکن ان سے قطع نظر کرتے ہوئے موجودہ مسجد اقصیٰ کے انہدام کے حوالے سے جن صہیونی عوام کا آپ نے ذکر کیا ہے، وہ اگر درست ہیں تو یقیناً امت مسلمہ کو اپنے حق کا دفاع پوری جرات اور استقامت کے ساتھ کرنا چاہیے۔ خدا کرے کہ امت مسلمہ کے دل میں اپنے حق، کے تحفظ کے ساتھ ساتھ نفس حق، کو پہچانے اور اس کو تعلیم کرنے کا جذبہ بھی بیدار ہو جائے۔

محترم حافظ عبدالرحمن مدنی صاحب اور ادارہ کے دیگر رفقاء کی خدمت میں سلام اور آداب عرض ہے۔

محمد عمارخان ناصر

۲۰۰۷ء مارچ

(۲)

لہور، ۲۵ مارچ ۲۰۰۷ء

برادر گرامی محمد عمارخان ناصر صاحب، مدیر ماہنامہ الشریعہ، گوجرانوالہ

السلام علیکم و رحمۃ اللہ و برکاتہ

آپ کا مرسلہ ملا، شکرگزار ہوں کہ مسجدِ قصیٰ کے حالات و واقعات پر میرے مضمون کا نہ صرف آپ نے مطالعہ کیا بلکہ اس کی افادیت اور واقعی اسناد سے بھی اتفاق فرمایا۔ لیکن اس سے بھی زیادہ اطمینان اس امر پر ہے کہ آپ نے اپنے مراسلے کے آخر میں مسجدِ قصیٰ کے تحفظ کے بارے میں ان جذبات سے بھی اتفاق خاہر کیا جو مسلم امم میں بالعموم پائے جاتے ہیں۔ آپ کے الفاظ میں ”موجودہ مسجدِ قصیٰ کے انهدام کے حوالے سے جن صحیوںی عزائم کا آپ نے ذکر کیا ہے، وہ اگر درست ہیں تو یقیناً امت مسلم کو اپنے حق کا دفاع پوری جرات اور استقامت کے ساتھ کرنا چاہئے۔“ مزید براں میرے موقف پر یہ تبصرہ کہ ”کوئی اصولی اختلاف غالباً نہیں کیا جاسکتا،“ لکھ کر بھی آپ نے میرے اسناد کو تقویت کیا۔

میرا یہ مضمون مسجدِ قصیٰ کے بعض حالیہ واقعات کے حوالے سے تھا اور میں نے مضمون کے مقدمہ میں ہی اس امر کی صراحة کر دی تھی کہ مسجدِ قصیٰ پر دینی رسائل میں جاری شرعی بحث سے اس مضمون کا کوئی تعلق نہیں، اور اس حوالے سے مستقل مضمون درکار ہے۔ چنانچہ میرے اس مضمون میں شرعی موقف کو سرے سے پیش نہیں کیا گیا تھا، اس کے باوجود میرے لیے یہ امر چونکا دینے والا ہے کہ مسجدِ قصیٰ کی شرعی تولیت پر تین برس قبل شائع ہونے والے آپ کے طول طویل مباحث اور ان کے نتائج سے آپ نے مجھے بھی از خود متفق قرار دے لیا ہے اور اس اتفاق کے اظہار کے لیے آپ نے میرے مضمون کے دو اقتباسات پیش کیے ہیں۔ افسوس ناک امر یہ ہے کہ ان اقتباسات کو سیاق سے کاٹ کر آپ نے اپنے من مانے مفہوم میں لیا ہے جبکہ ان سے میرا مدعی گزوہ نہیں جو آپ باور کر رہے ہیں۔ آپ میرے مضمون کے مطالعے کی بجائے ان سے وہ شواہد تلاش کرتے رہے ہیں جن سے کسی طور آپ کے تنازعِ موقوف کی ہم نوائی ہوتی ہو، وگرنہ ان اقتباسات کا یہ مفہوم میرے حاشیہ خیال میں بھی موجود نہیں۔ آپ کو خوبی یاد ہو گا کہ آپ کے مضامین کی اشاعت کے بعد علاکے حلقة میں سے غالباً کوئی ایک رائے بھی آپ کی تائید میں شائع نہیں ہوئی اور مسجدِ قصیٰ پر آپ کے مضامین دینی صاحت کے تنازعِ تین مقالات میں سے ہیں جس پر الشریعہ کے متعدد مراحلے اور مستقل مضامین بھی شاہد ہیں، جبکہ میرے مضمون کا موضوع ہی اس سے مختلف ہے۔ بہر حال آپ نے یہ الفاظ ”میرے ناقص فہم کے مطابق نتیجے کے اعتبار سے آپ کے موقف اور میرے کوئی نظر میں کوئی غاص فرق نہیں،“ لکھ کر جس طرح مجھے اپنا ہم نو قرار دیا ہے، اس سے میں متفق نہیں ہوں کیونکہ جہاں تک میرے شرعی موقف کا تعلق ہے تو میں اس پر ایک مستقل مقالہ لکھنے کا ارادہ رکھتا ہوں۔ آپ کے موقف کے بارے میں فی الحال چند تحقیقات پر اکتفا کرتا ہوں:

— ماہنامہ الشریعہ (۵۱) اپریل ۲۰۰۷ء —